

«Wagneriň» adyny goýan Dmitriý Utkin hakda näme bilýäris?

Category: Kitapcy, Publisistika

написано kitapcy | 26 января, 2025

"Wagneriň" adyny goýan Dmitriý Utkin hakda näme bilýäris?

«WAGNERIŇ» ADYNY GOÝAN DMITRIÝ UTKIN HAKDA NÄME BILÝÄRIS?



Prigožiniň sag goly hökmünde tanalan Utkin on ýyllap ors kontrrazwedkasynda işläpdi.

Utkiniň «Wagneriň» Siriýada geçiren operasiýalary ýöreden adamdygy çak edilýär (AFP)

Ysraýylyň «Times of Israel» gazetini Russiýada heläkçilige uýran uçarda gurban bolan «Wagneriň» başlygy Ýewgeniý Prigožiniň sag goly Dmitriý Utkin hakynda giňişleýin durup geçdi.

Jemgyýetçilik tarapyndan 2015-2016-njy ýyllarda «Wagneriň» serkerdesi hökmünde tanalyp başlan Utkin heläkçilige uýran uçarda Prigožin bilen bile barýan ýolagçylaryň biridi.

Bir döwür rus harby kontrrazweda gullugy ГРУ-da gulluk eden Utkiniň öňki aýaly Ýelena Şerbinina serkerdäniň 1970-nji ýylda doglandygyny we rus goşuny bilen bile çeçen uruşlaryna

gatnaşandygyny aýtdy.




Ýelena Şerbinina

Gazeta.ru saýtyna interwýu beren Şerbinina öňki adamsynyň front meýdanyndan aýrylasy gelmändigini aýdyp, «Uýgunlaşmak oňa kyn düşýärdi. Söweşsiz gezmek ony ynjalykdan düşürýärdi. Penjek-jalbarly, boýny galstukly kabibetde oturandan, söweşjeň ofiser bolup gyzgyn frontda gulluk edenini gowy görýärdi» diýdi.

2012-nji ýylda goşunyň hataryndan çykyp, hususy howpsuzlyk kompaniýasyny guran Utkin 2016-njy ýylyň dekabrynda Kremlde «Siriýada söweşen rus gahrymanlary» ady bilen berlen

resepsiýasynda Putin bilen bile görلende, köpçüligiň ünsüni çekdi.



- **Prigožin bilen nähili tanşandygy belli däl**

Dmitriý Utkiniň Prigožin bilen nähili tanşandygy we 2014-nji ýylda «Wagneriň» gurulyşynda nähili rol oýnandygy hakda anyk maglumat ýok. Emma «Wagner» adyny Utkiniň dakandygy we bu ady Adolf Gitleriň uly hormat goýan nemes kompozitory Rihard Wagnerden alandygy we boýnunyň iki ýanynda-da nasistik tatiurowkalaryň bardygy welin belli.

2014-nji ýylda Ukrainanyň Donbass oblastynda bölünişikçi gozgalaň turanda, Russiýa bu ýerde ynanyp bolaýjak we şol bir wagtda Kremle garaşlydygyny boýun almajak güýçlere mätäçlik duýupdy, munuň üçinem «Wagnere» ýüzlenipdi.

Donbasa sürülen «Wagneriň» harby operasiýalaryna jogapkär şahs Utkindi. Prigožin bolsa toparyň maliýe işlerine seredýärdi we rus döwleti bilen gatnaşyklary dolandyryýardy.



- **Prigožin tanymal boldy, Utkin göze ilmedi**


Aradan geçen ýyllaryň dowamynda «Wagner» Merkezi Afrikada, Liwiýada, Siriýada, Ukrainada iş geçirdi. Topar gizlinlik bilen ýöreden her bir urşunda adam hukuklaryny gödek bozmakda we wezipe ygtyýarlyklaryndan hyýanatçylykly peýdalanmakda aýyplandy.

Ukrainanyň urşuň ilkinji aýlarynda-da ýagdaý şolar ýalydy.

Emma 2022-nji ýylyň güýzünde rus goşunlary gündogar-günorta frontlarda yza çekilmäge mejbur boldy welin, Prigožin jemgyýetçiligiň esasy figurasyna öwrüldi.

Birnäçe ýyllap bardygy boýun alynman gelen «Wagneriň» bardygyny we frontda hereket edýändigini boýun alyp, rus türmelerindäki tussaglary günäsini geçmek şerti bilen hatarlaryna goşup başlady.

«Wagneriň» Bahmutda birnäçe aýa çeken urşy toparyň Ukrainada iň täsirli rus harby güýji statusyny gazanmagyna sebäp boldy.



Bularyň barsynda Utkin göze ilmän gezmegini dowam etdi. Hiç bir wideoda görünmedi, Prigožiniň tersine ýeke wideo paýlaşmady. Emma onuň iýun aýyndaky ýaragly gozgalaňa gatnaşandygy we Moskwanyň üstüne edilen ýörişe goldaw berendigi öňe sürülýär.

Şu günler «Wagner» bilen ilteşikli «Telegram» kanallarynda «gahryman» yglan edilen Utkiniň ady Prigožin ýaly köp tutulýar.

Arasynda Prigožiniň we Utkiniň bolan uçary 23-nji awgustda Tweriň golaýynda heläkçilige uçrapdy. Uçarda Prigožindir Utkin bilen bile Waleriý Çekalow, Ýewgeniý Markarýan, Sergeý

Propustin, Aleksandır Totmin, Nikolaý Matuséýew, pilotlar Alekseý Lewşin, Rüstém Karimow bilen kabina işgäri Kristina Raspopowa hem wepat bolupdy.



«Times of Israel» gazetini, 26.08.2023 ý.
Taýýarlan Baryş KAÝGUSUZ. Publisistika